

## سندھ کے صوبائی وزیر عبدالسلام تھہیم کے انتقال پر جناب الطاف حسین کا اظہار افسوس

لندن۔۔۔22، اپریل 2012ء

ایم کیو ایم کے قائد جناب الطاف حسین نے سندھ کے صوبائی وزیر عبدالسلام تھہیم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں انہوں نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

**طیارہ حادثہ میں جاں بحق ہونے والے ایم کیو ایم کے کارکن اور دیگر افراد کو کراچی کے مختلف قبرستانوں میں سپرد خاک کر دیا گیا**

**نماز جنازہ و تدفین میں حق پرست منتخب نمائندوں، ایم کیو ایم کے ذمہ داران و کارکنان، ہمدردوں اور**

**مرحومین کے عزیز واقارب نے بڑی تعداد میں شرکت کی**

کراچی۔۔۔22، اپریل 2012ء

جمعہ کو اسلام آباد میں گر کر تباہ ہونے والے طیارہ میں جاں بحق ہونے والوں میں ایم کیو ایم کے ایک کارکن سمیت دیگر افراد کی میتیں کو ہفتہ کی رات اور اتوار کی صبح کراچی پہنچنے کے بعد مختلف قبرستانوں میں سپرد خاک کر دیا گیا جن کی نماز جنازہ اور تدفین میں حق پرست عوامی نمائندوں اور ایم کیو ایم کے ذمہ داران نے شرکت کی۔ تفصیلات کے مطابق ایم کیو ایم برنس روڈ سیکٹر یونٹ 34 کے کارکن اور سروری مینشن سلمان اسٹریٹ منشی رضی الدین روڈ نوبل اسکول کے رہائشی محمد فاروق ولد محمد سعید کو میوہ شاہ قبرستان، برنس روڈ سیکٹر کے رہائشی محمد سہیل ولد محمد رؤف کو میوہ شاہ قبرستان، نظامی نگر لائنز ایریا کے رہائشی محمد عتیق خان ولد شکیل خان کو نیوکراچی قبرستان، گلشن اقبال کے رہائشی بریگیڈ میز (ر) محمد انور ولد انظر خان کو ملیر کالا بورڈ کے آرمی قبرستان، ڈیفنس کی رہائشی ضم فرید زوجہ فرید لطیف کو ڈی ایچ اے قبرستان، گلستان جوہر کی رہائشی محترمہ غزالہ ملک بنت ملک ثناء الحق کو شاہ فیصل قبرستان، گلستان جوہر کے رہائشی نہال الدین ولد شباب الدین علوی کو عسکری 4 کے قبرستان، گلستان جوہر کی رہائشی فرح ساجد زوجہ سید ساجد جعفری کو وادی حسین سپر ہائی وے قبرستان، گلشن اقبال کے رہائشی سید عمر علی ولد سید طارق علی محترمہ زاہدہ عزیز زوجہ کیپٹن (ر) اے آر خان کو ڈالیا کے نیوی قبرستان اور ملیر امام کے رہائشی سجاد علی رضوی ولد محمد اشرف اور ان کی اہلیہ تانیہ عباس زوجہ سجاد علی رضوی کو عین آباد قبرستان ملیر میں سینکڑوں سوگواران کی آہوں سسکیوں کے درمیان سپرد خاک کر دیا گیا۔ مرحومین کی نماز جنازہ اور تدفین میں حق پرست عوامی نمائندوں رضا ہارون، ساجد احمد، وسیم احمد، ندیم مقبول، شعیب ابراہیم، طاہر قریشی، مہتمم عالم، منزل قریشی، متعلقہ سیکٹرز و یونٹ کمیٹیوں کے ذمہ داران، کارکنان اور مرحومین کے عزیز واقارب کے علاوہ عوام نے بہت بڑی تعداد میں شرکت کی اور طیارے حادثے میں جاں بحق افراد کی مغفرت، ان کے درجات کی بلندی اور سوگواران کے لئے صبر جمیل کی دعا بھی کی۔ اس موقع پر انتہائی رقت آمیز مناظر دیکھنے میں آئے، ایم کیو ایم کے منتخب عوامی نمائندوں نے سوگوار عزیز واقارب کو دلاسا دیا اور انہیں صبر کی تلقین کی۔

**راولپنڈی طیارہ حادثے میں جاں بحق ہونے والے خیر پور سے تعلق رکھنے والی 2 فیملیوں کے 6 افراد کی نماز جنازہ اور تدفین**

**میں ایم کیو ایم خیر پور زون کے انچارج وارا کین کی شرکت**

خیر پور۔۔۔22، اپریل 2012ء

راولپنڈی میں طیارہ حادثے میں جاں بحق ہونے والی خیر پور سے تعلق رکھنے والی 2 فیملیوں کے 6 افراد کی نماز جنازہ اور تدفین میں ایم کیو ایم خیر پور زون کے انچارج وارا کین نے شرکت کی اور جاں بحق افراد کے ورثاء سے قائد تحریک جناب الطاف حسین کی جانب سے دلی تعزیت و ہمدردی کا اظہار کیا۔ طیارہ حادثہ میں خیر پور تھری میر واہ کے گاؤں شیر خان شرکی رہائشی خواتین محترمہ حمیدہ بلوچ، صدف بلوچ اور شازیہ بلوچ کی نماز جنازہ اور تدفین میں ایم کیو ایم خیر پور زون کے جوائنٹ زونل انچارج مجیب الرحمن شر، زونل کمیٹی کے اراکین معصوم رضا شاہ اور محمد ملوک شر نے شرکت کی جبکہ خیر پور صوبہ ویرو سے تعلق رکھنے والے ارمان علی، مسرت شاہین اور ریان علی کے جاں بحق ہونے پر ایم کیو ایم خیر پور زون کے انچارج فتح علی رند اور حق پرست رکن سندھ اسمبلی عارف مسیح نے رہائشگاہوں پر جا کر سوگواران سے دلی تعزیت و ہمدردی کا اظہار کیا اور مرحومین کی مغفرت کیلئے دعا کی۔

ملک کے مظلوم عوام ظالمانہ استحصالی نظام سے نجات حاصل کرنا چاہتے ہیں تو الطاف حسین کے فکر و فلسفے کو اپنانا پڑے گا، رخ اللہ ملک کے غریب و متوسط طبقے کے نوجوانوں کو ایوانوں میں بھیج کر عملی مثال قائم کی ہے جو ملک کی تاریخ میں کوئی سیاسی جماعت نہیں کر سکی ہے (جیکب لائن) جمشید ٹاؤن سیکٹر میں پختون عمائدین سے ملاقات کے دوران اظہارِ خیال

کراچی: ---21 اپریل 2012ء

ایم کیو ایم پختون آرگنائزنگ کمیٹی کے جوائنٹ انچارج رخ اللہ نے کہا ہے کہ اگر ملک کے مظلوم عوام ظالمانہ استحصالی نظام سے نجات حاصل کرنا چاہتے ہیں تو الطاف حسین کے فکر و فلسفے کو اپنانا پڑے گا کیونکہ الطاف حسین کے فکر و فلسفے اور رہنمائی میں ہی ہماری کامیابی ہے، ملک کے غریب و متوسط طبقے کے نوجوانوں کو ایوانوں میں بھیج کر عملی مثال قائم کی ہے جو ملک کی تاریخ میں کوئی سیاسی جماعت نہیں کر سکی ہے۔ ان خیالات کا اظہار انہوں نے یونٹ 9 (جیکب لائن) جمشید ٹاؤن سیکٹر میں پختون عمائدین سے ملاقات کے دوران کیا۔ اس موقع پر پختون آرگنائزنگ کمیٹی کے رکن لیاقت شاہ ایم کیو ایم پختون آرگنائزنگ کمیٹی یونٹ 9 کے ذمہ داران و کارکنان اور پختون عمائدین کی بڑی تعداد موجود تھی۔ انہوں نے کہا کہ ایم کیو ایم میں ملک میں بسنے والے تمام مذاہب اور قومیتوں کے افراد شامل ہیں جو ملک میں غریب و متوسط طبقے کے حقوق کے حصول کیلئے قائد تحریک جناب الطاف حسین کے شانہ بشانہ جدوجہد کر رہے ہیں۔ انہوں نے کہا کہ بعض سازشی عناصر کی جانب سے ایم کیو ایم کے خلاف ہونے والے منفی پروپیگنڈے بھی غلط ثابت ہو چکے ہیں اور یہی وجہ ہے کہ آج پاکستان بھر کے لوگ جوق در جوق ایم کیو ایم کے پرچم تلے جمع ہو رہے ہیں۔ انہوں نے کہا کہ ایم کیو ایم کی بڑھتی ہوئی مقبولیت کو دیکھ کر بعض سازشی عناصر ایک بار پھر کراچی میں پختون اور مہاجر عوام کو آپس میں لڑوانے کی سازشیں کر رہے ہیں لیکن یہ سازشی عناصر بھول گئے ہیں کہ کراچی کے پختون اور مہاجر عوام اب باشعور ہو چکے ہیں ان سازشوں کو سمجھ چکے ہیں لہذا وہ اب آپس میں ایک ہیں۔ بعد ازاں انہوں نے تمام پختون عمائدین کو قائد تحریک الطاف حسین کے جھنڈے تلے جمع ہونے اور ایم کیو ایم میں شمولیت کی دعوت دی۔

بھوجا ایئر لائن کا طیارہ گر کے تباہ ہونے کے حادثے میں ایم کیو ایم کراچی مضافاتی آرگنائزنگ کمیٹی

بن قاسم سیکٹر تنویر جان بروہی اور ان کی اہلیہ صدف تنویر جاں بحق ہو گئیں

، نمازہ جنازہ تدفین میں حق پرست رکن اسمبلی وسیم احمد کراچی مضافاتی آرگنائزنگ کمیٹی کے ذمہ داران و کارکنان سیکٹر یونٹوں کے

ذمہ داران و کارکنان اور مرحوم کے عزیز واقارب کی بڑی تعداد میں شرکت

حق پرست پرست رکن قومی اسمبلی ساجد احمد، صوبائی وزیر بیر احمد خان، رکن سندھ اسمبلی خالد افتخار نے تنویر جان بروہی کے گھر جا کر

ان کے والد لالہ لکھ میر بروہی سمیت دیگر اہلخانہ سے ملاقات کر کے جناب الطاف حسین کی جانب سے دلی تعزیت و ہمدردی کا اظہار

کراچی: ---22 اپریل، 2012ء

گزشتہ روز کراچی سے اسلام آباد جانے والے بھوجا ایئر لائن کا طیارہ کے تباہ ہونے کے حادثے میں ایم کیو ایم کراچی مضافاتی آرگنائزنگ کمیٹی بن قاسم سیکٹر یونٹ گلشن حدید کے کارکن تنویر جان بروہی اور ان کی اہلیہ صدف تنویر جاں بحق ہو گئیں۔ مرحومین کی میتیں گزشتہ روز اسلام سے کراچی لائی گئیں اور تدفین چوکنڈی قبرستان میں کر دی گئی، نمازہ جنازہ تدفین میں حق پرست رکن سندھ اسمبلی وسیم احمد، ایم کیو ایم کراچی مضافاتی آرگنائزنگ کمیٹی کے جوائنٹ انچارج محمد سلیم جوکھو، اراکین کمیٹی گل محمد مینگل، الطاف حسین مینگل، بشیر احمد دروان، سید معین الدین احمد اور بن قاسم سیکٹر یونٹوں کے ذمہ داران و کارکنان اور مرحوم کے عزیز واقارب نے بڑی تعداد میں شرکت کی۔ بعد ازاں حق پرست پرست رکن قومی اسمبلی ساجد احمد، صوبائی وزیر بیر احمد خان، رکن سندھ اسمبلی خالد افتخار نے تنویر جان بروہی کے گھر واقع گلشن حدید جا کر ان کے والد لالہ لکھ میر بروہی سمیت دیگر اہلخانہ سے ملاقات کی اور تنویر جان بروہی اور ان کی اہلیہ صدف تنویر کے جاں بحق ہونے پر قائد تحریک جناب الطاف حسین کی جانب سے دلی تعزیت و ہمدردی کا اظہار کرتے ہوئے مرحومین کی مغفرت اور ان کے درجات کی بلندی کیلئے دعا بھی کی۔

## فضائی حادثے میں قیمتی جانوں کے ضیاع ہونے پر ایم کیو ایم امریکہ کا اظہارِ افسوس

حکومت سانحہ کی غیر جانبدارانہ عدالتی تحقیقات کرائے، مطالبہ

واشنگٹن ڈی سی:۔۔۔ 22 اپریل، 2012ء

ایم کیو ایم امریکہ کے سینٹرل آرگنائزرجنیدہی، جوائنٹ سینٹرل آرگنائزرارشد حسین اورندیم صدیقی سمیت اراکین سینٹرل آرگنائزنگ کمیٹی نے چکالڈائریس کے قریب نئی فضائی کمپنی کے مسافر بردار طیارہ گر کے تباہ ہو جانے کے حادثے پر افسوس کا اظہار کیا اور اس فضائی حادثے کو قومی نقصان قرار دیا ہے۔ انہوں نے اس سانحے میں ہلاک ہونے والے مسافروں کے سوگوار لواحقین سے دلی تعزیت کرتے ہوئے کہا کہ دکھ کی اس گھڑی میں ایم کیو ایم کی مرکزی کمیٹی سمیت امریکہ بھر کے تمام کارکنان آپ کے غم میں برابر کے شریک ہیں۔ انہوں نے حکومت سے مطالبہ کیا کہ فضائی حادثے کی غیر جانبدارانہ عدالتی تحقیقات کرائی جائے اور فضائی حادثات کی روک تھام کے لئے ٹھوس اور مثبت اقدامات کئے جائیں۔ انہوں نے دعا کی کہ اللہ تعالیٰ مرحومین کو جنت الفردوس میں اعلیٰ ترین مقام اور سوگواران کو صبر جمیل عطا فرمائیں۔ (آمین)

## ملک کے لچنڈ فنکار معین اختر مرحوم کی پہلی برسی کے موقع پر متحدہ سوشل فورم کے زیر اہتمام نائن زیرو تعزیتی اجلاس

اجلاس میں معین اختر مرحوم کی فنی خدمات پر زبردست خراج عقیدت پیش کیا گیا

کراچی:۔۔۔ 22 اپریل، 2012ء

متحدہ سوشل فورم کے زیر اہتمام ملک کے لچنڈ فنکار معین اختر مرحوم کی پہلی برسی کے موقع پر نائن زیرو تعزیتی اجلاس منعقد ہوا جس میں معین اختر مرحوم کی فنی خدمات پر انہیں زبردست خراج عقیدت پیش کیا گیا۔ اجلاس میں متحدہ سوشل فورم کے انچارج لونگ خان چنہ، جوائنٹ انچارجز غازی صلاح الدین، احمد سلیم صدیقی اور اراکین نے شرکت کی۔ اجلاس میں کہا گیا کہ لچنڈ فنکار معین اختر نے زندگی کے مختلف کرداروں کو اس طرح نمایاں کیا جو ان کے انتقال کے بعد یادگار بن گئے ہیں۔ اجلاس میں کہا گیا کہ معین اختر نے اپنے ہر کردار کو خون سے سینچا اور ان کا خلا کبھی پر نہیں کیا جاسکتا۔

## ایم کیو ایم کے کارکنان کے انتقال پر جناب الطاف حسین کا اظہارِ افسوس

لندن:۔۔۔ 22 اپریل، 2012ء

متحدہ قومی موومنٹ کے قائد جناب الطاف حسین نے ایم کیو ایم کراچی مضافاتی آرگنائزنگ کمیٹی آگرہ تاج سیکریٹری 4 کے کارکن علی اکبر اور پنجابی سرانیکلی آرگنائزنگ کمیٹی کورنگی سیکریٹری 3 کے کارکن افضل اللہ کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

## ایم کیو ایم کے کارکنان کے انتقال پر رابطہ کمیٹی کا اظہارِ تعزیت

کراچی:۔۔۔ 22 اپریل، 2012ء

متحدہ قومی موومنٹ کی رابطہ کمیٹی نے ایم کیو ایم کراچی مضافاتی آرگنائزنگ کمیٹی آگرہ تاج سیکریٹری 4 کے کارکن علی اکبر اور پنجابی سرانیکلی آرگنائزنگ کمیٹی کورنگی سیکریٹری 3 کے کارکن افضل اللہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## اے پی ایم ایس او میر پور خاص سیکٹر کے تحت پہلا شہدائے حق کرکٹ ٹورنامنٹ آج سے کھیلا جائے گا

کراچی:۔۔۔ 22 اپریل، 2012ء

آل پاکستان متحدہ اسٹوڈنٹس آرگنائزیشن میر پور خاص سیکٹر کے زیر اہتمام پہلا شہدائے حق کرکٹ ٹورنامنٹ آج سے شروع ہو رہا ہے۔ گورنمنٹ شاہ عبداللطیف کالج کے گراؤنڈ پر کھیلا جا رہا ہے اس ٹورنامنٹ میں 12 سے زائد ٹیمیں حصہ لے رہی ہیں۔ ٹورنامنٹ کے افتتاحی میچ کے مہمان خصوصی متحدہ قومی موومنٹ میر پور خاص کے زونل انچارج فرید احمد اور حق پرست رکن سندھ اسمبلی فہیم الطافی ہوں گے۔

## کارکنان نظم و ضبط کی پابندی کریں اور ذاتی مفادات کے بجائے اجتماعی مفادات کے حصول کیلئے جدوجہد کریں، ایم کیو ایم سکھرزوں

سکھر:۔۔۔۔۔22 اپریل، 2012ء

متحدہ قومی موومنٹ سکھرزوں کے جوائنٹ زونل انچارج سید ابوالکلام شاہ، زونل ممبر دیوان چند چاولہ نے کہا ہے کہ جب تک غریب اور مظلوم طبقہ جاگیرداروں اور وڈیروں کے پیچھے بھاگتا رہے گا اسی طرح تذلیل اور احساس محرومی کا شکار ہوتا رہے گا ان خیالات کا اظہار انہوں نے یوسی 32 صالح پٹ میں ذمہ داران و کارکنان سے بات چیت کرتے ہوئے کیا۔ انہوں نے کہا کہ قائد تحریک جناب الطاف حسین مظلوم عوام سے منتخب کردہ قیادت کو ایوانوں تک پہنچانا چاہتے ہیں اور اس طرح ملک میں جاری جاگیردارانہ نظام کا خاتمہ ممکن ہے۔ انہوں نے کارکنان پر زور دیا کہ نظم و ضبط کی پابندی کریں اور ذاتی مفادات کے بجائے اجتماعی مفادات کے حصول کیلئے جدوجہد کریں کیونکہ جہاں اجتماعی مفادات کیلئے کوشش کی جاتی ہے وہاں پراپس میں اتحاد ہوگا اور جہاں اتحاد ہوگا وہاں فتح یقینی بات ہے۔

## قائد تحریک جناب الطاف حسین کی ہدایت پر ایم کیو ایم حیدرآباد کے زونل انچارج محمد شریف اور کن زونل کمیٹی کی گذشتہ روز حادثہ میں زخمی ہونے والے سینئر صحافی و حیدرآباد پریس کلب کے صدر جعفر میمن کی مقامی اسپتال جا کر عیادت کی

حیدرآباد:۔۔۔۔۔22 اپریل 2012ء

قائد تحریک جناب الطاف حسین کی ہدایت پر متحدہ قومی موومنٹ حیدرآباد کے زونل انچارج محمد شریف، کن زونل کمیٹی افتخار احمد قائم خانی نے گذشتہ روز حادثہ میں زخمی ہونے والے سینئر صحافی و حیدرآباد پریس کلب کے صدر جعفر میمن کی مقامی اسپتال میں جا کر عیادت کی اور انہیں پھولوں کا گلستہ پیش کیا اور انکی صحت یابی کیلئے اپنی نیک خواہشات کا اظہار کیا۔

## ہمیں قائد کے فکر و فلسفہ کو پھیلانے کی بھرپور جدوجہد کرنی ہوگی تاکہ ملک سے ظالمانہ نظام کا خاتمہ ہو، محترمہ عشرت بیگم

میرپورخاص:۔۔۔۔۔22 اپریل، 2012ء

متحدہ قومی موومنٹ میرپورخاص زون شعبہ خواتین کی انچارج محترمہ عشرت بیگم نے کہا ہے کہ قائد تحریک جناب الطاف حسین نے غریب اور متوسط طبقے سے پڑھے لکھے افراد کو ایوانوں میں پہنچایا۔ ان خیالات کا اظہار انہوں نے زونل آفس پر خواتین کارکنان کی ورکنگ کمیٹیز سے اظہار خیال کرتے ہوئے کیا۔ اس موقع پر جوائنٹ انچارج محترمہ نسیرین شکور نے اظہار خیال کرتے ہوئے کہا کہ قیام پاکستان سے آج تک جاگیردارانہ اور آمرانہ مزاج کے لوگ کرپٹ اور موروثی سیاست کے ذریعے ملکی وسائل پر قبضہ کر کے عیش و عشرت کی زندگی بسر کر رہے ہیں۔ جبکہ پاکستان کے اصلی وارث دراصل 98 فیصد غریب اور مظلوم عوام ہیں جو غربت کی سطح سے بھی نیچے کی زندگی گزارنے پر مجبور ہیں۔ قائد تحریک جناب الطاف حسین کی جدوجہد جاگیرداروں، سرمایہ داروں اور موروثی سیاست کو فروغ دینے والے کرپٹ عناصر کے خلاف ہے کہ جنہوں نے ملک کو قوم کے وسائل کو بے دردی سے لوٹ کر ملک کو تباہی کے دہانے پر لاکھڑا کیا ہے اور بحیثیت ایک انقلابی تحریک کے ادنی کارکن ہمیں اپنے قائد کے فکر و فلسفہ کو گھر گھر پہنچانے کی بھرپور جدوجہد کرنی ہوگی تاکہ ملک سے گھسے پٹے ظالمانہ نظام کا خاتمہ ہو اور ملک میں حق پرستی کا سورج طلوع ہو۔

## قائد تحریک جناب الطاف حسین کی ہدایت پر ایم کیو ایم اقلیتی ونگ کی جانب سے بھوجا ائیر کے طیارہ کے حادثے میں شہید ہونے والے اور سیاجن میں برف تلے دبے پاک فوج کے جوان کے لئے چاغی موومنٹ پر شمع روشن اور خصوصی دعائیہ تقریب کا اہتمام

اسلام آباد:۔۔۔۔۔22 اپریل 2012ء

قائد تحریک جناب الطاف حسین کی ہدایت پر ایم کیو ایم اقلیتی ونگ کی جانب سے بھوجا ائیر کے طیارہ کے حادثے میں شہید ہونے والے اور سیاجن میں برف تلے دبے پاک فوج کے جوان کے لئے چاغی موومنٹ فیض آباد اسلام آباد پر شمع روشن اور خصوصی دعائیہ تقریب کا اہتمام کیا گیا۔ ایم کیو ایم کی سینٹرل ایگزیکٹو کونسل کے رکن زاہد ملک، اراکین زونل کمیٹی اور خواتین اور بچوں کی بڑی تعداد نے قومی ترانہ پڑھا اور شمعیں روشن کیں، ایم کیو ایم اقلیتی ونگ کے انچارج اسٹیفن پادری نے دعا کرائی اور کہا کہ اس المناک سانحہ میں جاں بحق ہونے والے تمام افراد کے لواحقین سے دلی تعزیت کا اظہار کرتے ہوئے کہا کہ ایم کیو ایم اقلیتی ونگ دکھ اور صدمہ کی اس گھڑی میں ان کے ساتھ ہے اور ہم دعا گو ہیں کہ اللہ تعالیٰ جاں بحق ہونے والے تمام افراد کو اپنی جوار رحمت میں جگہ دے اور تمام سوگواروں کو صبر جمیل عطا کرے اور گزشتہ دنوں برفانی تودہ گرنے کے سبب سو سے زائد مسلح افواج کے افسران و جوانوں کو اپنی حفظ و امان میں رکھے اور وطن عزیز کے تحفظ کیلئے اپنی جانیں ہتھیلی پر رکھنے والے مسلح افواج کے جوانوں کو مزید ہمت و حوصلہ عطا فرمائے۔

انقلاب کاراگ الاپنے والے انقلاب کی الف ب سے بھی واقف نہیں، عمران اعظم گاڈی  
ہزاروں جانوں کی قربانیاں دے کر ایم کیو ایم نے انقلاب کی راہ ہموار کی، راشد ہاشمی  
پاکستان بھر سے مظلوم، محروم اور محکوم، پسے ہوئے طبقات انقلاب کے لئے قائد تحریک الطاف حسین کے ساتھ ہیں  
متحدہ قومی موومنٹ کے جوائنٹ انچارج واراکیمن کی ملتان ڈسٹرکٹ کے ذمہ داران سے ملتان ہاؤس میں گفتگو

ملتان:۔۔۔ 22 اپریل 2012ء

متحدہ قومی موومنٹ ملتان زون کے جوائنٹ انچارج عمران اعظم گاڈی نے انقلاب کاراگ الاپنے والے انقلاب کی الف ب سے بھی واقف نہیں ہیں، انقلاب کی باتیں کرنا بہت  
آسان مگر انقلاب کیلئے جد جہد کرنا بہت کٹھن ہے، انقلاب لانے کیلئے آگ اور خون کے دریاعبور کرنا پڑتے ہیں۔ ان خیالات کا اظہار انہوں نے ایم کیو ایم ملتان ہاؤس میں ملتان  
ڈسٹرکٹ کے ذمہ داران کے اجلاس سے گفتگو کرتے ہوئے کیا۔ اس موقع پر رکن زونل کمیٹی راشد ہاشمی نے کہا کہ پاکستان میں انقلاب کی راہ ہموار کرنے کے لئے ایم کیو ایم کے  
ہزاروں نوجوانوں نے اپنی جانوں کا نذرانہ پیش کیا۔ حق پرستی کے راستے میں مشکلات اور مصائب ضرور آتے ہیں مگر فتح ہمیشہ حق و سچ کی ہوئی ہے۔ زونل ممبر کلیم زبیر نے کہا کہ قائد  
تحریک الطاف حسین کا نظریہ حقیقت پسندی و عملیت پسندی وہ پیمانہ ہے جس سے زندگی کے رہنما اصول مرتب کئے جاسکتے ہیں اور تمام ذمہ داران کو اپنے مشن و مقصد کو بخوبی سمجھنا ہوگا  
اور قائد تحریک کا پیغام گلی گلی، محلہ محلہ پھیلا نا ہوگا۔ اجلاس میں سائٹھ کورال راولپنڈی کے شہید مسافروں کے لئے فاتحہ خوانی بھی کی گئی اور اس سائٹھ میں جاں بحق ہونے والوں کے  
لواحقین کے لئے دعا کی گئی کہ اللہ رب العزت انہیں اس اندوہناک سانحے کا ہمت سے مقابلہ کرنے کی اور انہیں صبر جمیل کی توفیق عطا فرمائے۔ اجلاس میں زونل کمیٹی کے جوائنٹ  
انچارج ڈاکٹر اکرم علی ممبران علی عمران سہروردی، ڈسٹرکٹ انچارج ملتان سید زاہد بخاری جوائنٹ انچارج ملک یاسر سہیل، مجاہد بلوچ، ٹاؤن کمیٹیوں کے ذمہ داران سید آصف جاہ، ڈاکٹر  
رفیع انصاری، ہمایوں شیخ، خالد عباسی، مرزا اصغر، شفیق بھٹی، راؤ طاہر و دیگر نے شرکت کی۔

